

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय से 23 कार्मिक सेवानिवृत्त

पंतनगर। 31 जनवरी 2019। पंतनगर विश्वविद्यालय से आज 23 कार्मिक सेवानिवृत्त हुए, जिनको डा. रतन सिंह आडोटोरियम में आयोजित समारोह में भावभीनी विदाई दी गई। विश्वविद्यालय के कुलसचिव, डा. ए.पी. शर्मा, ने सभी सेवानिवृत्त हो रहे कर्मियों को पुष्पगुच्छ प्रदान किये तथा उनके पेंशन व ग्रेज्युटी प्रपत्र एवं सामान्य भविष्य निधि की राशि के चेक दिये। उप-वित्त नियंत्रक, श्री जे.सी. बडोला, ने कार्यक्रम का संचालन किया।

कुलसचिव डा. ए.पी. शर्मा ने कहा कि सेवानिवृत्त हो रहे सभी कर्मचारियों ने एक लम्बी अवधि तक सेवा दी है और यह सेवा उस समय दी जब विश्वविद्यालय को सबसे ज्यादा स्थितरता की जरूरत थी। उन्होंने कहा कि जो अधिकारी, कर्मचारी इस माह सेवानिवृत्त हो रहे हैं उनकी कमी विश्वविद्यालय और वर्तमान में कार्यरत कर्मचारियों को भी खलेगी। उन्होंने कहा कि इनकी भरपाई करना मुश्किल है, क्योंकि चयन प्रक्रिया लम्बी है और इस प्रक्रिया के बीच विश्वविद्यालय के कार्य के संपादन में कठिनाई होगी। डा. ए.पी. शर्मा ने इस अवसर पर सेवानिवृत्त होने वाले कर्मियों के सुखी एवं मंगलमय जीवन के लिए शुभकामनाएं दी।

इस अवसर पर अधिष्ठाता कृषि, डा. जे. कुमार, एवं निदेशक शोध, डा. एस.एन. तिवारी, ने भी सेवानिवृत्त हो रहे कार्मिकों को शुभकामनाएं दी। सेवानिवृत्त हो रहे कार्मिकों में से डा. शान्ती प्रसाद उनियाल, एवं डा. उजाला सिंह ने भी अपने उद्गार प्रकट किये।

आज सेवानिवृत्त हो रहे कार्मिकों में डा. शान्ती प्रसाद उनियाल, प्राध्यापक; डा. उजाला सिंह, वरिष्ठ तकनीकी सहायक; श्री एम.सी. हर्बोला, सहा लेखाधिकारी; श्री श्री डी.डी. तिवारी, लेखाकार; श्री एम.एल. मौर्या, वरि. प्रशा. अधि.; श्री बी.सी. पन्त, प्रशासनिक अधि.; श्री जितेन्द्र दत्त बहुगुणा, स्टोर इन्चार्ज; श्री वी.एम. कुकरेती, ड्रूप्टमैन; श्री नमोनारायण शर्मा, डार्करूम सह.; श्री सुरेन्द्र, सैल्समैन; श्री संतोष कुमार त्रिपाठी, लाइनमैन; श्री चन्द्रपाल, कारपेन्टर; श्री वकील, फिशरमैन; श्रीमती शिवकुमारी, माली; तथा श्री शिवनाथ, श्री गोरख, श्री गेंदा प्रसाद, श्री बालकिसुन, श्री योगेन्द्र, श्री वी.के. दास, श्रीमती मालती देवी, श्रीमती विद्या एवं श्रीमती बसन्ती, कृषि श्रमिक, सम्मिलित थे।



सेवानिवृत्त हो रहे कार्मिकों के साथ कुलसचिव, डा. ए.पी. शर्मा एवं अन्य अधिकारी।